

Luvutsilok 1

1:1-25 Moroa ga ra dum li lempanga axap.

1-5 Ganoxa at lereot Moroa ga ra dum li laxalibet mi laxangka. Go xopmen ta tempanga at laxangka. Ketla laronan at ne Moroa ga reven tata mene nga mavana at ladan. Lamain ga vung pava laramenemen axap. La ni ga lok, "Laxasep na ravasu." La laxasep ga ravasu. Ni ga ven dola laxasep ga lox avukat la ni ga so asen i mi laaleng kangking. Ni ga epes laaleng mi lamain la ga so asen lamain mi laxanimin. Legesa aleng ga xap ta.

6-8 La ni ga lok, "Ladan na epes la lenep nak lok kantubu at ladan mavana mi ladan maxopok." La ga ravasu xuren. Ni ga so asen nom lenep kantubu mi laxalibet. Legepu aleng ga xap ta.

9-10 La ni ga lok, "Ladan maxopok at laxalibet na vot eburu la laxangka mesemes na ravasu." La ga ravasu xuren.

11-13 La ni ga lok, "Levenasen at lempanga mi larauna na susu at laxangka." La ga ravasu xuren. Lempanga axap nom ga susu, ga pisik levempeven una atdi la lempanga nom ga ra susu bok. Lavantun aleng ga xap ta.

14-19 La ni ga lok, "Laxangking, lagaling, larapenti na ravasu at laxalibet." La ga ravasu xuren. Ni ga lok laxangking ti soso at laaleng kangking. La ni ga lok lagaling ti soso at laxanimin. Kuren la laxasep gak lok ta at laxangka. Ni ga lok li

laxangking mi lagaling ti epes lamares mi laavat.
Lavanuet aleng ga xap ta.

20-23 La ni ga lok, "Levenmat axap la lempanga axap i roro to at laras na ravasu." La ga ravasu xuren. Lempanga axap nom ga pisik la ga ra umsu at laras. La ni ga ra dum li bok lavapixa axap la ga pisik la ga ra umsu at laxairing. Lavalimo aleng ga xap ta.

24-25 La ni ga lok, "Lempanga lomlomon axap na ravasu." La ga ravasu xuren. Nom lempanga axap ni ga lox i ga pisik solo, ga ra umsu at laxangka. La ni ga raba nom lempanga axap mi laxanbi ri anan.

1:26-2:25 Moroa ga ra dum li limixin.

1:26-2:25 La ni ga ra dum li limixin. Ni ga ra dum li laradi mi latkin. Nedu ga lok ngan ne Moroa.

Luvutsilok 2

La ni ga lok kaka laxangka la ga ra dum li laradi min. Ni ga mas arup lamamas at lisna at laradi la nom laradi ga roro nga. Ga so asen i mi ne Adam. La ni gatlo li laramang silok ga lam kaka ne Adam la ga lok li i at nom laramang. Ladan sen gak lok at laramang. Lavatlak at na ladan gak lok at lemenemen lasen teren Iden. No xeneng at laramang luna ga tu ti raba lara mi lororo. Lara luna ga tu ti raba lara mi lakleklen. La ni ga lok ti ne Adam, "U na lok tata na laramang. I lox avukat u na anan at levenuna at laramang, ketla nemen u ta anan at nom luna i tu kantubu at laramang. Dola u na anan levempeven una teren, u baklen lempanga xapmek mi lempanga nunuan. Nemen u ta anan levempeven una at nom luna. Dola u na anan

i, u ba met ba." La ni ga lok kaka lempanga lomlomon at laxangka mi lavapixa axap ti ne Adam. Adam ga so asen di mi levenasen. Ketla Moroa ga lok, "Adam kujuk mun, kopmen na lox avukat. Nia ba ru dum tatkin tin. Nom latkin ba lok toro i la ni ba lok ngan latkin teren." La ni ga lox aunga amet ne Adam. Ga lok kepe lomosi, ga ru dum latkin min. Se ne Adam ga aus, Moroa ga lam kaka nom latkin la ga lok taba ne Adam min. Se ne Adam ga ven i, neni ga lok, "Nenu u lok ngan nia.

Moroa ga ra dum u mi lomosi tarak kuren la nia ba tong u latkin tarak." Kerepmo lingina laradi i on basinge temen mi nenen la i nemen mi latkin teren. Nedu i ngan legesa bantuxu. La ni ga tong i ridu dola nedu du na pisik laxamdak la nedu na lok tata lempanga axap. Du gak lok bebele la xopmen du goxo mangan. Ni ga ven lempanga axap do neni ga lox i la ga ven do nom lempanga ga lok nunuan tinotno at lodoxoma ren. Laaleng sep avanna ga ra xap. Lugugu ren ga xap ta la ni ga lok mamas at laaleng sep avanuti.

Luvutsilok 3

3:1-24 Limixin ga lok at loklok kakamek.

1-7 Lisi gagleklen aleng la ga lok ti latkin keretna, "Moroa ga lok dola xopmen mu noxo anan levempeven at levenuna axap at laramang, do?" Latkin ga lok, "Nema ma epovo ma na anan levempeven una, ketla xopmen na epovo ma na anan levempeven at luna kantubu at laramang. Dola ma na rebeng i, ma ba met." La lisi ga lok, "Kopmen numu noxo met. Mu baklen lununuan mi laxapmek kuren la mu ba lok ngan ne Moroa. Neni ikleklen i nom." Latkin ga ven ta levempeven una la ga vara i. Ga lok kaka i la ga anan i. Ga raba bok latlok teren min. Neni ga an box i la nedu gaklen tuturun ba. Du ga ven i dola du gak lok bebele. La du ga sok levenang tidu la du ga etara i ga lok ngan labantamon.

8-21 Ga ukantinao Moroa gat pas to xeneng at

laramang. Se ne Adam mi latkin teren du ga ronga Moroa gat pas du ga lipe to at levenuna. Moroa ga toro keretna, "Tila mu nemen lipe?" Latlok ga vorang i, "Nia ra ronga u. Nia rak lok bebele la nia a ra mangan la a lok lipe taram." Moroa ga sue, "Nege i tong i rinumu dola nemu mu nak lok bebele? Kereva nemu anan pam levempeven at luna nia ga vase pe nemu ren?" Adam ga lok, "U ga raba ia mi na latkin. Neni ga raba ia mi levempeven at luna la nia ga anan i." Latkin ga lok, "Lisi ga xarang aruv ia la nia anan levempeven at luna." Moroa ga lok ti lisi, "U ba kaxao mene mi lorongtong taram at laxangka mila u ga xarang arup latkin. Nia ba lox aesep lamdak taram mi lamdak at na latkin. U ba sep kamek lubutiga at nom lamdak la neni ba sep adomdo lavatlak taram." Moroa ga lok ti latkin, "U bang songot do u na pisik. U ba vara aleng latlok taram la u ba mumu asu levelinga ren." Moroa ga lok ti ne Adam, "U ga lox i nom kuren la nia ba lok levenang mi laxairing silok ti susu at laxangka. Mi lugugu lolos mun nemu mu ba anan levempeven una at lempanga axap at laxangka. Kerepmo u ba gugu se u ba met. Nia ga ra dum u mi loxongkangka la nenu bamlong bok ti laxangka." Moroa ga lok kaka labantuxu at lempanga lomlomon la ga lok labantamon min la du ga etara i. Na latkin nenen at limixin axap. Adam ga so asen i mi ne Eva. 22-24 Adam mi ne Eva du gaklen nga lempanga nunuan mi lempanga xakapmek. Moroa ga riki kepe nedu gasinge laramang kusu kopmen du noxo anan lempeven

at luna ti raba limixin mi lororo. Neni ga lok li
luvuttadi kukuxut teren mi lavarise at laxao to
xeneng at lagale laramang ti lok tata nom luna.
Latlok mi latkin teren du ga on basinge lagale
laramang. Latlok ga gugu kaxat laramang at loxot
petpes.

Published 1979

Printed by the S.I.L. Printing Department
Ukarumpa, E.H.P., Papua New Guinea

National Library of Australia
Card Number and ISBN 0 7272 2218 X